



అయ్యప్ప పడిపూజలో పాల్గొన్న ఎమ్మెల్యే కంచర్ల భూపాల్ రెడ్డి

ఘనంగా అయ్యప్ప పడి పూజ ● పూజల్లో పాల్గొన్న ఎమ్మెల్యే కంచర్ల భూపాల్ రెడ్డి

రామగిరి, డిసెంబర్ 2 : నల్లగొండలోని పద్మావతి నగర్ కాలనీలో నిర్వహించిన అయ్యప్ప పడి

పూజ ఘనంగా నిర్వహించారు. ఎమ్మెల్యే కంచర్ల భూపాల్ రెడ్డి హాజరై స్వామిని దర్శించుకుని ప్రత్యేక పూజలు నిర్వహించారు. కార్యక్రమంలో కంచర్ల కృష్ణారెడ్డి, న్యాయవాది జవహర్ లాల్, గురుస్వాములు కలిశాన్ ఆశీస్, నోముల శ్యాం పాల్గొన్నారు.

శాస్త్రోక్తంగా నృసింహుడి నిత్య కల్యాణం

మరంపల్లి, డిసెంబర్ 2 : మండలంలోని మట్టపల్లి లక్ష్మీనరసింహ స్వామి క్షేత్రంలో నిత్య కల్యాణాన్ని అర్చకులు శనివారం శాస్త్రోక్తంగా జరిపించారు. ముందుగా స్వామి, అమ్మవార్లకు పంచామృతాలతో అభిషేకాలు నిర్వహించి పట్టు వస్త్రాలతో అలంకరించారు. అనంతరం ఆలయ పురవీధుల్లో గరుడ హవానంపై స్వామి వారిని ఊరేగించారు. కార్యక్రమంలో ఆలయ అనువంశిక ధర్మకర్తలు చెన్నూరి మట్టపల్లిరావు, విజయకుమార్, ఈ.ఎ.ఎస్.పాల్గొన్నారు.



కల్యాణతంతు జరిపిస్తున్న అర్చకులు

నల్లగొండ గడ్డపై గులాబీ జెండాదే గలుపు

- 10వేల మెజార్లతో గెలువబోతున్నాం
- టీకెట్లు అమ్ముకొని ఖర్చుపెట్టిన దొంగ కోమటిరెడ్డి
- బీఆర్ఎస్ నుంచి చెత్త పోయింది.. నిఖార్సయిన కార్యకర్తలే ఉన్నారు
- ఆత్మీయ సమ్మేళనంలో ఎమ్మెల్యే కంచర్ల భూపాల్ రెడ్డి



ఆత్మీయ సమ్మేళనంలో మాట్లాడుతున్న ఎమ్మెల్యే కంచర్ల భూపాల్ రెడ్డి

నీలగిరి, డిసెంబర్ 2 : అవినీతి, డబ్బు సంచులు అభివృద్ధి గెలుపును ఆపలేవని, 10 వేల మెజార్లతో నల్లగొండ గడ్డపై గులాబీ జెండా ఎగురుతుందని, కార్యకర్తలవ్వరూ అద్దెర్యుచుండొద్దని బీఆర్ఎస్ నల్లగొండ అభ్యర్థి, ఎమ్మెల్యే కంచర్ల భూపాల్ రెడ్డి అన్నారు. శనివారం లక్ష్మీగార్డెన్స్ లో

బీఆర్ఎస్ పట్టణాధ్యక్షుడు భువనగిరి దేవేందర్ ఆధ్వర్యంలో నిర్వహించిన కార్యకర్తల ఆత్మీయ సమ్మేళనంలో ఆయన మాట్లాడారు. ఎన్నికల ముందు కొంతమంది నాయకుల వెన్నుపోటుతో మెజార్ల తగ్గుతుందని, లేకుంటే 25 వేల మెజార్లతో గెలుపొందేవాళ్లమని ధీమా వ్యక్తం చేశారు. సైలెంట్ ఓటింగ్ తో ప్రజలంతా అభివృద్ధికి ఓటూ

రని తెలిపారు. కాంగ్రెస్ అభ్యర్థి కోమటిరెడ్డి వెంకటరెడ్డి టీకెట్లు అమ్ముకొని వచ్చిన సొమ్ముతో నల్లగొండలో వెన్నుపోటు నాయకులను పశువులా కొన్నాడని, నిఖార్సయిన గులాబీ సైనికులను కొనలేకపోయాడని చెప్పారు. 2018లో సర్వేలన్నీ బీఆర్ఎస్ కు వ్యతిరేకంగా వచ్చాయని, కానీ అత్యధిక మెజార్లతో కేసీఆర్ సీఎం అయ్యారని,



ఆత్మీయ సమ్మేళనానికి హాజరైన బీఆర్ఎస్ ప్రజాప్రతినిధులు, కార్యకర్తలు

ఇప్పుడు మళ్లీ అదేసీన రిపీట్ అవుతుందని గుర్తుచేశారు. సీనియర్ నాయకుడు చకిలం అనీల్ కుమార్ మాట్లాడుతూ కార్యకర్తలను గుండెల్లో పెట్టుకుని కాపాడే నాయకుడు భూపాల్ రెడ్డి అని కొనియాడారు. ఒక ఎమ్మెల్యే తలుచుకుంటే నియోజకవర్గాన్ని ఏ విధంగా అభివృద్ధి చేయాలోనే చీసే చూపించారన్నారు. కార్యక్రమంలో బీఆర్ఎస్ రాష్ట్ర నాయకుడు కంచర్ల కృష్ణారెడ్డి, నల్లగొండ మున్సిపల్ చైర్మన్ మండడి సైదిరెడ్డి, పీపీసీఎస్ ఛైర్మన్లు, ఛైన్ చైర్మన్లు, ఎంపీపీలు, జడ్పీటీసీలు, కౌన్సిలర్లు, కోఆప్షన్ సభ్యులు, ఎంపీటీసీలు, సర్పంచులు, నాయకులు, కార్యకర్తలు పాల్గొన్నారు.

7న తులసీనగర్

హనుమాన్ ఆలయంలో గాయత్రి యజ్ఞం

రామగిరి, డిసెంబర్ 2 : నల్లగొండలోని తులసీనగర్ భక్తాంజనేయస్వామి ఆలయంలో ఈనెల 7న హనుమాన్ గాయత్రి మహాయజ్ఞం నిర్వహిస్తున్నట్లు అర్చకులు, పాలకమండలి సభ్యులు శనివారం ఒక ప్రకటనలో తెలిపారు. ఈ యజ్ఞంలో హనుమాన్ దీక్ష స్వాములు, భక్తులు హాజరుకావాలని కోరారు.

ఓపెన్ టెన్స్, ఇంటర్ అడ్మిషన్ గడువు పెంపు

మేళ్లచెర్వు, డిసెంబర్ 2 : తెలంగాణ ఓపెన్ స్కూల్ సాఫ్ట్వేర్ అధ్యక్షులతో కొనసాగుతున్న ఓపెన్ టెన్స్, ఇంటర్ అడ్మిషన్ గడువును ఈ నెల 11 వరకు పొడిగించినట్లు స్థానిక జడ్పీఐఎస్ఎస్ సెంటర్ కోఆర్డినేటర్ పొనగండ్ల నారపరెడ్డి, సహాయ కోఆర్డినేటర్ గురుస్వామి శనివారం ఒక ప్రకటనలో తెలిపారు. చదువు మధ్యలో నిలిపిన వారు ఈ అవకాశాన్ని సద్వినియోగం చేసుకోవాలని కోరారు. పూర్తి వివరాలకు 9848722550 నంబర్ ను సంప్రదించాలని కోరారు.

రాష్ట్రస్థాయి ఖోఖో పోటీలకు అల్లీపురం విద్యార్థులు

మరంపల్లి, డిసెంబర్ 2 : మండలంలోని అల్లీపురం జడ్పీఐఎస్ఎస్ విద్యార్థులు ఈ.బ్రహ్మాం, బి.కావ్య రాష్ట్రస్థాయి ఖోఖో పోటీలకు ఎంపికైనట్లు హెచ్ఎం చిరంజీవి శనివారం ఒక ప్రకటనలో తెలిపారు. ఉమ్మడి నల్లగొండ జిల్లాస్థాయి ఖోఖో టోర్నమెంట్ లో ద్వితీయ స్థానం సాధించి ఈ నెల 26, 27, 28 తేదీల్లో కొమరం భీం ఆసిఫాబాద్ జిల్లాలో జరిగే రాష్ట్రస్థాయి ఖోఖో పోటీలకు ఎంపికైనట్లు తెలిపారు. రాష్ట్రస్థాయి ప్రదర్శనకు ఎంపికైన విద్యార్థులను ఉపాధ్యాయులు అభినందించారు.

భవన నిర్మాణ కార్మికులకు పని కల్పించాలి : ఐఎఫ్ టీయూ

గరిడేపల్లి, డిసెంబర్ 2 : భవన నిర్మాణ కార్మికులకు పనులేక ఇబ్బందులు పడుతున్నందున ఎవరు అధికారంలోకి వచ్చినా పని సౌకర్యం కల్పించి అండగా నిలవాలని ఐఎఫ్ టీయూ జిల్లా అధ్యక్షుడు కామళ్ల నవీన్ కోరారు. మండల కేంద్రంలో శనివారం విలేకరులతో ఆయన మాట్లాడుతూ కార్మికులకు పనులు లేక వారి ఇంట్లు గడవడమే కష్టం అవుతుందన్నారు. కావున ఎవరు అధికారంలోకి వచ్చినా వారికి అన్ని రంగాల్లో తగిన ప్రాధాన్యం కల్పించాలన్నారు. సమావేశంలో పలువురు సంఘం నాయకులు పాల్గొన్నారు.

లక్ష్మీనారాయణస్వామి ఆలయ పునఃనిర్మాణానికి విరాళం

బీబీనగర్, డిసెంబర్ 2 : మండలంలోని వెంకట్రా్య లక్ష్మీనారాయణస్వామి ఆలయ పునఃనిర్మాణానికి మాజీ సర్పంచ్ రాచమల్ల నరసింహ కుమారులు బాలకృష్ణ శశి కళ, రాజలింగం రేఖ దంపతులు రూ.50 వేలు, ముషీరాబాద్ కు చెందిన బండార తిరుమలేష్-విజయలక్ష్మి దంపతులు రూ.1,00,116 ల విరాళాన్ని శనివారం ఆలయ కమిటీ చైర్మన్ లక్ష్మీవద్దావతి-శ్రీనివాసులు, ధర్మకర్తలకు అందచేశారు.


చందనపల్లి నుంచి కౌంటింగ్ ప్రారంభం

- తిప్పల్లి మండలంతో ముగింపు
- ప్రతి రౌండ్ కు 14 ఈవీఎల లెక్కింపు

నీలగిరి, డిసెంబర్ 2 : నల్లగొండ అసెంబ్లీ ఎన్నికల ఓట్ల లెక్కింపు ఆదివారం పట్టణ శివారులోని అనిశెట్టి దుప్పల పల్లి గోదామ్ లో ప్రారంభం కానుంది. ముందుగా నల్లగొండ మండలంలోని చందనపల్లి నుంచి ఓట్ల లెక్కింపు ప్రారంభం కానుంది. పోస్టల్ బ్యాలెట్ లెక్కించిన అనంతరం బూత్ల వారిగా ప్రతి రౌండ్ కు 14 ఈవీఎలను లెక్కించనున్నారు. నల్లగొండ మండలం, మున్సిపాలిటీ, తిప్పల్లి, కనగల్ మండలాల్లో మొత్తం 284 పోలింగ్ కేంద్రాలు ఉన్నాయి. 21 రౌండ్లలో ఓట్లను లెక్కించేలా అధికారులు ఏర్పాట్లు చేశారు. ముందుగా నల్లగొండ మండలంలోని చందనపల్లి, చర్లపల్లి, దండెంపల్లి, మర్రిగూడ గ్రామాలను లెక్కించనున్నారు. ఈ ప్రాంతంలో బీఆర్ఎస్ బలంగా ఉండడంతో అక్కడే భారీ మెజార్లీ రానుంది. రెండో



దుప్పలపల్లి గోదామ్ వద్ద ఏర్పాట్లను పరిశీలిస్తున్న అధికారులు



రౌండ్ లో బుద్దారం, అన్నెపల్లి, అప్పాజీపేట, దోమలపల్లి, కాకులకోండారం, గొల్లగూడెం గ్రామాలను లెక్కింపు జరుగుతుంది. మూడో రౌండ్ లో రామలండ, కుదావనపూర్, నర్సింగ్ భట్ల, అనంతారం, కొత్తపల్లి లెక్కించనున్నారు. నాలుగో రౌండ్ నుంచి నల్లగొండ మున్సిపాలిటీ పరిధిలోని మామిళ్లగూడెం నుంచి లెక్కింపు ఉంటుంది. మొత్తంగా నల్లగొండ మున్సిపాలిటీలో 9 రౌండ్లు ఓట్ల లెక్కింపు చేయనున్నారు. 13వ రౌండ్ లో నల్లగొండ

మున్సిపాలిటీలోని కొన్ని పోలింగ్ కేంద్రాలు, నల్లగొండ మండలంలోని ఎం.దుప్పలపల్లి, జేజీ అన్నారం, అన్నారెడ్డిగూడెం, రసూల్ పురం గ్రామాలను లెక్కించనున్నారు. 14వ రౌండ్ లో రెండు టెబుల్ వద్ద ముప్పంపల్లి నుంచి కనగల్ ఓట్లను లెక్కించనున్నారు. 15వ రౌండ్ లో కనగల్ మండల కేంద్రం నుంచి ప్రారంభమై 16, 17 రౌండ్లలో కనగల్ మండలంలోని పలు గ్రామాల్లోని ఓట్ల కౌంటింగ్ జరుగుతుంది. 18వ రౌండ్ లో తిప్పల్లి మండలంలో ప్రారంభమై 19, 20 రౌండ్లు జరిగి 21వ రౌండ్ లో నాలుగు టేబుళ్ల వద్ద, చివరిగా పజ్జారలోని 281 పోలింగ్ కేంద్రం, చిన్నూరారం, పెద్ద సూరారం గ్రామంతో కౌంటింగ్ ముగియనుంది.



దుప్పలపల్లి గోదామ్ వద్ద పూర్తయిన కౌంటింగ్ ఏర్పాట్లు



సీసీ టీవీలు